

जैव परियोजनाओं की स्थापना हेतु 27 निवेशकों ने रुचि दिखाई जैव परियोजना इकाइयों से पर्यावरण संरक्षण को भी मिलेगा बल

लखनऊ :17 मई, 2018

उत्तर प्रदेश में जैव परियोजनाओं की स्थापना के लिए 27 निवेशकों ने अपने प्रस्ताव राज्य सरकार को दिए हैं। जैव ऊर्जा परियोजनाओं के तहत बायो डीजल, बायो एथेनॉल, मेथेनॉल, बायो गैस/बायो सीएनजी तथा प्राइयूसर गैस, बायो कोल इकाइयों की स्थापना प्रदेश के विभिन्न क्षेत्रों में की जानी है।

अतिरिक्त ऊर्जा स्रोत विभाग के अनुसार निवेशकों द्वारा दिए गए प्रस्तावों का मूल्यांकन पूर्व में जारी शासनादेश के अंतर्गत किया जा रहा है। मूल्यांकन के उपरान्त प्राप्त प्रस्तावों की स्वीकृति समिति/इम्पावर्ड कमेटी द्वारा की जाएगी।

उल्लेखनीय है कि प्रदेश में जैव ऊर्जा परियोजना उत्पादन इकाइयों को उद्यमिता मोड में स्थापित करने का निर्णय लिया गया। इसके लिए इच्छुक निवेशकों से प्रस्ताव आमंत्रित किए गए थे, जिसके परिणाम काफी उत्साहजनक रहे। इस परिप्रेक्ष्य में 27 निवेशकों ने जैव ऊर्जा परियोजनाओं की स्थापना में रुचि प्रदर्शित की।

अतिरिक्त ऊर्जा विभाग के अनुसार विभिन्न जैव ऊर्जा परियोजनाओं के उत्पादनरत होने से पर्यावरण संरक्षण को लाभ मिलेगा। इसके साथ ही पेट्रोलियम आधारित इंधन की खपत उत्तरोत्तर रूप से कम हो सकेगी। अतिरिक्त रोजगार सृजन तथा आर्गेनिक खेती के लिए आवश्यक इनपुट्स की उपलब्धता भी सुनिश्चित होगी। साथ ही बायो डीजल एवं बायो एथेनॉल, बायोकोल (पैलेट्स तथा ब्रिकेट्स) आदि जैसी परियोजनाओं की स्थापना से जैव ऊर्जा उद्यम प्रोत्साहन कार्यक्रमों को प्रभावी रूप से गति मिल सकेगी।

सम्पर्क सूत्र:-

सूचना अधिकारी-अजय द्विवेदी

APEC13268/02:10-PM

फोन नम्बर क्वतमबज : 0522 2239023 ई0पी0बी0एक्स0 : 0522 2239132 33 34 35 एक्सटेंशन : 223 224 225

फैक्स नं0 : 0522 2237230 0522 2239586 ई-मेल : information_up@yahoo.co.in

वेबसाइट : www.information.up.nic.in